सष्टिक आरम्भ 


शुरू मे 


९ १-२ शुरू मे परमेश्वर आकाश और पृथ्वीक सृष्टि 
कयलन्हि । पृथ्वी बिना-आकारक और सून-सान छल | 
अथाह जलक ऊपर अन्हार छल, और परमेश्वरक॑ आत्मा जलक 
ऊपर मर्राइत Sars | 
३-५तखन परमेश्वर कहलन्हि, “sata होअय !” और 
इजोत भऽ गेल । परमेश्वर इजोत के देखलन्हि जे ओ नीक 
अछि | इजोत के अन्हार सँ अलग कयलन्हि, और इजोत कैं 
“fa” और अन्हार कैं “राति” नाम देलन्हि | साँफ भेल , फेर 
भोर भेल , और एहिना पहिल दिन भऽ गेल । 

-८तखन परमेश्वर कहलन्हि, जलक मध्य मे एहन अन्तर 
होअय जे जल दू भाग भऽ जाय ।” परमेश्वर एक अन्तर बना 
कऽ ओकरा सैं ऊपरक जल और ओकरा सँ नीचाक जल के 
अलग-अलग कयलन्हि । तहिना भैयो गेल । एहि अन्तर कै 
परमेश्वर “आकाश' नाम देलन्हि । साँझ भेल, फेर भोर भेल 
और एहिना दोसर दिन भऽ गेल । 

९-१० तखन परमेश्वर कहलन्हि, “आकाशक नीचाक जल 
एक ठाम जमा भऽ जाय और सुखल भूमि देखाइ देअय 1” 
तहिना भैयो गेल । परमेश्वर सुखल भूमि के “जमीन” और जमा 

भेल जल के “समुद्र” नाम देलन्हि । और परमेश्वर देखलन्हि जे 
औ नीक अछि । 

११-१३ तखन परमेश्वर कहलन्हि , “जमीन सभ रंगक घास- 
पात-बीआ वला गाछ और फल वला गाछ जकर फल मे 
अपना अपना जातिक अनुसार बीआ छैक, से जनमाबय |” 
तहिना भैयो गेल। जमीन सभ रंगक घास-पात कैं 
जनमौलक -रंग-बिरंगक बीआ वला गाछ और फल वला गाछ 
जकर फल मे अपना अपना जातिक अनुसार बीआ छलैक । 
परमेश्वर देखलून्हि जे ओ नीक अछि । साँझ भेल, फेर भोर 
भेल, और एहिना तेसर दिन भऽ गेल । | 

१४-१९ तखन परमेश्वर कहलन्हि, “दिन के राति सँ अलग 
करबाक हेतु आकाशक मध्य मे ज्योति-पिण्ड होअय । ओ सभ 
ऋतु, दिन और ata we होअय, और पृथ्वी पर इजोतं 
करबाक लेल ओ आकाश मे ज्योति-पिण्ड होअय 1” तहिना. 
भैयो गेल । परमेश्वर get te ज्योति-पिण्ड बनौलन्हि । बेसी 
इजोत करऽ वला के दिनक शासक, और कम इजोत करऽ 
वला कैं रातिक शासक बनौलन्हि | तारा सभ सेहो बनौलन्हि | 
परमेश्वर ओकरा सभ के आकाशक मध्य मे रखलन्हि जाहि सँ 
पृथ्वी पर इजोत करय, दिन और राति पर शासन करय, और 
प्रकाश कैं अन्हार सँ अलग करय । परमेश्वर देखलन्हि जे ओ 
नीक अछि । साँझ भेल, फेर भोर भेल , और एहिना चारिम दिन 
भऽ गेल । 

२०-२३ तखन परमेश्वर कहलन्हि , “समुद्र जीबैत जल-जन्तुक 
भुण्डक-भुण्ड उत्पन्न करय, और प॒थ्वीक ऊपर आकाशक मध्य 

मे चिड़ै उड़य ।' अतः परमेश्वर बड़का-बड़का समुद्री जानबर 
और सभ प्रकारक जीबैत प्राणी जे हेलैत अछि या पानि मे चलैत 
अछि, जकरा सँ समुद्र भरल छैक , सभ के अपना अपना जातिक 
अनुसार बनौलन्हि । सभ रंगक चिड़ै कैं अपना अपना जातिक 
अनुसार सेहो बनौलन्हि | परमेश्वर देखलन्हि जे ओ नीक 
अछि | परमेश्वर ओकरा सभ कें ई कहैत आशीष देलन्हि जे, 
“फड़ह-फुलाह, और समुद्र के भरि दैह, और पृथ्वी पर चिड़ै 
अनगणित भऽ जाय i” साँझ भेल, फेर भोर भेल और एहिना 
पांचम दिन भऽ गेल । 

२४-२५तखन परमेश्वर कहलन्हि, “पृथ्वी जानबर सभ के 
अपना अपना जातिक अनुसार उत्पन्न करय--घरैआ पशु, 
जमीन मे ससरऽ वला जीव-जन्तु, और जंगली जानबर 1” और 
तहिना भैयो गेल | परमेश्वर सभ रंगक जंगली जानबर, घरैआ 
पशु और जमीन मे ससर5 वला जीव-जन्तु सभ के अपना अपना 
जातिक अनुसार बनौलन्हि । और परमेश्वर देखलन्हि जे ओ 
नीक अछि । 

२६-२८ तखन परमेश्वर कहलन्हि , “हम सभ मनुष्य के अपने 
स्वरूप मे, अपने जकाँ, बनाबी | समुद्रक जीव-जन्तु पर, 
आकाशक चिड़ै पर, घरैआ पशु पर, जमीन मे ससर5 वला 
जीव-जन्तु पर, और सम्पूर्ण पृथ्वी पर मनुष्यक अधिकार 
होअय ।” अतः परमेश्वर अपन स्वरूप मे मनुष्य के बनौलन्हि ; 
परमेश्वर अपनैहि. स्वरूप मे पुरूष और स्त्री कै बनौलन्हि । 
परमेश्वर ओकरा सभ कें ई कहि क5 आशीर्वाद देलन्हि जे, 
“फडह, फुलाह, पृथ्वी कें भरि दैह, और ओहि पर अपन 

अधिकार कऽ लैह | समुद्रक जीव-जन्तु, आकाशक fas और 
भूमि पर चल5 वला सभ जीबैत प्राणी पर तोहर अधिकार 
हयतह । | 

२६-३० तखन परमेश्वर कहलन्हि, “cae, पृथ्वीक सभ 
बीआ वला गाछ और सभ फल वला गाछ जकरा फल मे बीआ 
छैक , हम तोरा दैत छिअह । ओहि मे सँ तो भोजन करह । और 
पृथ्वीक सभ जानबर कैं, आकाशक सभ चिड़ै कैं, और जमीन 
मे ससर5 वला सभ जीव-जन्तु कें , अर्थात्‌ सभ प्राणी जकरा मे 
जीवनक साँस छैक , सभ कें हम हरियर घास-पात भोजनक लेल 
दैत छी ।” तहिना भैयो गेल । 

३१ परमेश्वर अपन रचना कयल सम्पूर्ण सृष्टि कै देखलन्हि जे 
ओ बहुत नीक अछि । साँझ भेल, फेर भोर भेल, और एहिना 
छठम दिन भऽ गेल । | 

२ १-३एहि प्रकारै आकाश और पृथ्वी एवं जे किछु ओहि मे 

अछि, एहि सभक रचना पूर्ण भ5 गेल । परमेश्वर सभ 
काज कैं पूरा HS HS, सातम दिन ओ ओहि समस्त काज सँ 
विश्राम कयलन्हि । ओ सातम दिन & आशीष देलन्हि और 
पवित्र बनौलन्हि किएक तँ सातम दिन ओ अपन सृष्टिक काज सँ 
विश्राम कयलन्हि । 


रचनाक व॒त्तान्त 


४-६आकाश और पृथ्वीक रचनाक यैह वृत्तान्त अछि-- 

प्रभु-परमेश्वर पृथ्वी और आकाश के जखन बनौलन्हि 
ओहि समय मे पृथ्वी पर कोनो मैदानक घास-पात नहि छल 
और कोनो खेतक गाछ अंकुरित नहि भेल छल, किएक ते प्रभु- 
परमेश्वर पृथ्वी पर वर्षा नहि करौने छलाह , और जमीन जोतऽ 
लेल मनुष्यो नहि छल । पृथ्वी मे सँ तावा whe कऽ पूरा जमीन 
के पटाबए | | 

94 प्रभु-परमेश्वर पृथ्वीक माटि सँ मनुष्य के गढ्लन्हि | 
ओकर नाक मे जीवनक साँस फुकलन्हि और मनुष्य एक जीबैत 
प्राणी बनि गेल । 

८-१४ प्रभु-परमेश्वर पुब दिस एदन नामक स्थान मै एक 
बागिचा लगौने रहथि । ओहिठाम ओ मनुष्य कैं, जकरा ओ 
बनौने छलाह, राखि देलन्हि । प्रभु-परमेश्वर सभ रंगक गाछ 
कैं , जे देख5 मे सुन्दर छल और खाय मे नीक छल, ओहि गाछ 
सभ कैं जमीन सँ उपजौलन्हि । बागिचाक बीच मे जीवनक गाछ 
और नीक-अधलाहक ज्ञानक गाछ लगौलन्हि । एकटा धार, 

बागिचा के पटयबाक हेतु, एदन सँ aed, बागिचा सँ निकलल , 
और ओहिठाम सँ चारिटा धार भऽ गेल । पहिलाक नाम अछि 
पीशोन, जे हविला देश मे चारू कात घूमि कऽ बहैत अछि, 
जतऽ सोना भेटैत अछि । (ओहि देशक सोना वहुत नीक होइत 
अछि; ओहिठाम मोती और सुलेमानी पाथर सेहो भेटैत अछि ।) 
दोसर धारक नाम अछि गीहोन, जे कुश देश मे चारू कात घूमि 
कऽ बहैत अछि । तेसर धारक नाम अछि तीग्रीस, जे आशूर सँ 
पूब बहैत अछि । चारिम धारक नाम अछि फरात । 

१४-१७प्रभु-परमेश्वर ओहि मनुष्य कें लऽ जा कऽ एदनक 
बागिचा मे राखि देलन्हि जे ओ ओकर काज करय और ओकर 
देख-रेख करय । प्रभु-परमेश्वर मनुष्य के ई आज्ञा देलन्हि, “ताँ 
बागिचाक सभ गाछक फल खा सकैत छह, मुदा नीक- 
अधलाहक ज्ञानक गाछक फल नहि Ges, कारण जाहि दिन at 
ओकर फल खयबह , तो अवश्य मरि जयबह 1” 

१८-२० तखन प्रभु-परमेश्वर कहलन्हि, “मनुष्यक असगरे 
रहनाइ नीक नहि । हम ओकरा लेल एकटा एहन सहायक 
बनायब जे ओकरा सँ मेल खाय ।” प्रभु-परमेशवर माटि सँ 
पृथ्वीक सभ जानबर और आकाशक सभ चिड़ै के बनौने 
छलाह । सभ कैं ओ मनुष्य लग अनलन्हि जे, देखी , मनुष्य 
ओकरा सभक की की नाम राखत । प्रत्येक जीव-जन्तुक, जे जे 
नाम मनुष्य रखलक , ओकर वैह नाम भऽ गेल । एहिना मनुष्य 
सभ घरैआ पशु, आकाशक fas और जंगली जानबरक नाम 
रखलक । मुदा मनुष्यक लेल कोनो एहन सहायक नहि भेटल जे 
ओकरा सँ मेल खाय । 

२१-२४ तैं प्रभु-परमेश्वर मनुष्य के भारी निन्द मे सुता 
देलन्हि । जखन ओ सुतल छल तखन ओ ओकर एक पाँजरक 
हड्डी कैं निकालि कऽ माँसु as as ओहि जगह के फेर भरि 
देलन्हि । तखन प्रभु-परमेश्वर ओहि पाँजरक हड्डी सँ, जकरा 
मनुष्य मे सँ निकालने छलाह , स्त्री कैं बनौलन्हि, और ओकरा 
मनुष्य लग अनलन्हि । मनुष्य कहलक , 

“आब ई हमरे हङ्डीक हड्डी थीक , 

हमरे माँसुक माँसु थीक ! 

ओकर स्त्री नाम राखल जायत, 

कारण ओ पुरूष मे सँ निकालल गेल अछि 1” 
एहि कारण पुरूष अपन माय-बाबु के छोड़ि Hs अपन स्त्रीक 
संग रहत, और दुनू एक भऽ जायत । 

२५पुरूष और ओकर स्त्री दुनू नंगटे रहैत छल, और 
ओकरा सभ कै कोनो लज्जा नहि छल । 


मनुष्यक पतन 


३ १ जतेक जानबर प्रभु-परमेश्तर बनौने छलाह, ओहि मे सँ 
सभ से धूर्त साँप छल । साँप स्त्री सँ पुछलक , “की सत्ये 
परमेश्वर कहलन्हि जे एहि बागिचाक कोनो गाछक फल नहि 
खयबाक चाही ? 
२-३स्त्री साँप कैं उत्तर देलक, “हम सभ बागिचाक सभ 
गाछ सँ फल तँ खा सकैत छी , मुदा परमेश्वर ई कहलन्हि जे, जे 
गाछ बागिचाक बीच मे छैक, तकर फल ने खाह ने 
छूबह — नहि तँ मरि जयबह 1” 

४-५साँप स्त्री के कहलक, “at नहि awe! कारण 
परमेश्वर जनैत छथि जे जखने ताँ ओहि फल कैं खयबह तखने | 
तोहर आँखि फूजि जयतह और ताँ नीक और अधलाह के जानि 
कऽ परमेश्वर जकाँ AS जयबह | 

Soft ई देखि जे ओहि गाछक फल खाय मे नीक होयत 
देखऽ मे सुन्दर अछि, और बुद्धि प्राप्त करबाक लेल इच्छा-योग्य 
अछि, फल तोडि HS खा लेलक | अपन घरवला के, जे. 
ओकरा संग छल , तकरा सेहो देलकैक , और ओहो GAAS | 

७तखन दुनूक आँखि फुजि गेल, और ज्ञान भेलैक जे नंगटे 
छी । अतः अन्जीर गाछक पात के जोडि-जोडि Hs अपना लेल 
खौरकी बनौलक । 

८-९ तखन पुरूष और ओकर स्त्री प्रभु-परमेशवरक साँझ 
खन क5 बागिचा मे टहलबाक आवाज  सुनलक, और 
बागिचाक गाछ सभक मध्य मे प्रभु-परमेश्वर सँ अपना के नुका 
लेलक । मुदा प्रभु-परमेश्वर मनुष्य कैं सोर पाड्लथिन्ह, “तौ 
कतऽ BE?” 

१० ओ उत्तर देलकन्हि, “अपनेक आवाज बागिचा मे 
सुनलहुँ और डेरा गेलहुँ, किएक तँ हम नंगटे छलहुँ; तैं हम 
अपना के नुका लेलहुँ ।” | 

a ओ कहलथिन्ह, “तोरा के कहलकह जे तों नंगटे 
छह? की ओहि गाछक फल खयलह जाहि गाछक फल तीरा 
खयबाक लेल हम मना कयने रहिअह ? ' 

१२ पुरूष बाजल, “जाहि स्त्री के अहाँ हमरा संग रहबाक 
लेल देलहुँ, वैह ओहि गाछक फल हमरा देलक और हम 
खयलहुँ | | 

१३ तखन प्रभु-परमेश्वर स्त्री के कहलथिन्ह, “ई तो की 
कयलह ?” स्त्री कहलकन्हि, “साँप हमरा ठकि लेलक और हम 
खयलहुँ ।" 

१४-१५तैं प्रभु-परमेश्वर साँप कै कहलथिन्ह, “at ई काज 
कयने छें, तें 

सभ घरैआ पशु और जंगली जानबर मे तोही 
शापित छे । 
dt पेट भरे चलबें , 
और जीवन-भरि तौ गर्दा चाटैत रहबें । | 
हम तोरा और स्त्रीक बीच 
तथा तोरा बंश और स्त्रीक वंशक बीच मे 
_ दुश्मनी उत्पन्न करा देबौ : 
ओ तोहर मस्तक के थूड़ि देतौ 
और तो ओकरा tet मे डसबही ।” 

१६स्त्री कै ओ कहलन्हि, ... 

“हम तोरा गर्भवती eas मे दुःख बहुत 
 बढ़यबह | | 

तो दर्द सँ बच्चा के जन्म देबह | 

तैयो तोहर इच्छा घरवलाक लेल हयतह 

और ओ तोहर मालिक हयतह ® | 

१७-१६ आदम कैं (अर्थात पुरूष कै) ओ कहलन्हि, “At 
अपन स्त्रीक बात मानि as ओहि गाछक फल खयलह , जे नहि 
खयबाक लेल हम आज्ञा देने रहिअह | एहि लेल, 

जाबत तक dl जीबह ताबत तक 
जमीन तोहर कारण शापित रहत । 

तौँ ताबत तक अपन पसैनाक रोटी खयबह 
जाबत तक at ओहि माटि मे नहि मीलि जयबह 
जाहि सँ ताँ निकालल गेल छह : | 

माटिए छह , और माटि मे मीलि जयबह । 

२०-२४ आदम अपन स्त्रीक “हेवा” (अर्थात्‌ “प्राण') नाम 
रखलक , किएक तँ ओ सम्पूर्ण मनुष्य-प्राणीक माता बनलि | 
प्रभु-परमेश्वर आदम और ओकर स्त्री के चमड़ाक वस्त्र बना 
क5 ओकरा सभ के पहिरा देलथिन्ह | तखन प्रभु-परमेश्वर 
कहलन्हि, “मनुष्य नीक और अधलाह जानि कऽ हमरा सभ मे 
एक जकाँ बनि गेल । आब एना नहि होअय जे ओ हाथ बढ़ा 
as जीवनक गाछक फल तोडि लेअय और खा कऽ अमर भऽ 
जाय ।” तैं प्रभु-परमेश्वर ओकरा सभ कैं एदनक बागिचा मे से. 
भगा देलथिन्ह, जे ओ ओहि भूमि पर खेती करय जाहि मे सँ ओ 
निकालल गेल छल । मनुष्य कैं बागिचा मे सँ निकालि कऽ 
जीवनक गाछक बाटक रखबारी करबाक हेतु, ओ एदन 
बागिचाक पुबरिया कात मे स्वर्गदूत सभ कैं और चारू दिशा मे 
घुमऽ वला धधकैत तरूआरि के सेहो राखि देलन्हि । 

